

అనుబంధం

మధ్యాహ్నం పన్నెండు గంటల సమయం.

రోహిణీకార్తె ఎండ తన ప్రతాపాన్ని చూపిస్తోంది.

ఆదివారం కావడం మూలాన ఎండకి భయపడి పిల్లల పెద్దా అంతా యిళ్ళవోనే ఉండిపోయారు.

నిర్మానుష్యంగా వున్న రోడ్డుమీద, నడిపీట నావలా నిల్చుండిపోయాడు కోటిగాడు వంటిగా.

“పాలెస్!” అంటూ గట్టిగా అరిచి పిల్లల కోసం ఆశగా చూశాడు.

ప్రతిరోజూ వాడి కేక వినగానే చుట్టుముట్టే పిల్లలు ఒక్కరూ ఈరోజు రాలేదు.

కారణం ఆ రోజు సూకల్ లేకపోవడమే. కోటిగాడి ముఖం చిన్నబోయింది.

వాడికి దాదాపు పదేళ్ళుంటాయి.

తిండి సరిగ్గా లేకపోయినా అదోరకమయిన దర్జా కనిపిస్తోంది వాడి ముఖంలో.

తల్లి వాడికి తెలియనే తెలియదు_తండ్రి అంతకంటే తెలియదు.

ఒక అవ్వమాత్రం తెలుసు.

ఆమె వాడికి తల్లి, తండ్రి!

ఒకే కూతురు, తన బిడ్డని తల్లి చేతుల్లోపెట్టి కన్ను మూస్తే, ఆ పసిగుడ్డును కడుపులో పెట్టుకుని కూతురి మరణపు దుఃఖాన్ని దిగమింగింది అవ్వ.

తను కూలకెళ్తూ... ఎలాగో ఇన్నాళ్ళు వాణి పెంచింది. కానీ వృధ్యాప్యం హఠాత్తుగా ఆక్రమించేసిన శత్రుసేనలా ఆమెనాక్రమించేసరికి యిప్పుడు కూలీ నాలీ చేసుకోవడం ఆమెకి కష్టతరమైపోయింది.

అందుకే. ఇటీవల మనవణ్ణి, వాళ్ళకాళ్ళూ, వీళ్ళ కాళ్ళూ పట్టుకుని ఓచోట పనికూ-దిర్చింది.

అది బండిమీద అయిస్ ఫ్రూట్స్ అమ్మడం. ఉదయం బయల్దేరి సాయంత్రం దాకా అమ్మితే ... అమ్మినదాన్ని బట్టి కమీషన్ ఇస్తాడు యజమాని.

అయితే యజమాని మాత్రం చండశాసనుడు. ప్రాణం పోతున్నా ఒక అపై సా యివ్వడు. సరిగదా పసివాడు ఓ ఐస్ ఫ్రూట్ కావాలని అడిగినా ఇవ్వడు.

అందుకే ఆయన స్వభావం తెలిసిన అవ్వా మనవడు అలాంటి ఆశ లేం పెట్టుకోరు.

అయితే మూడ్రోజులనుంచీ అవ్వకు జ్వరంగా వుండి,

పన్నో కళ్ళడంలేదు. కోటిగాడు తెచ్చింది ఇద్దరికీ చెరో బస్, టీ నీళ్ళు తప్ప మరేం యివ్వలేకపోయింది.

ఈరోజు అదీ దొరికేట్టులేదు.

ఉదయంనుంచి రెండు మూడు ఐస్ క్రూట్స్ తప్ప అమ్మ లేకపోయాడు కోటిగాడు.

అరిచి అరిచి నోరు, నడిచి నడిచి కాళ్ళూ పడి పోయాయి.

ఎండకి ముఖమంతా కందిపోయింది.

చెప్పలేని కాళ్ళు బొబ్బలెక్కిపోయాయి.

ఆకలితో పేగులు అరుస్తున్నాయి.

చెవులు ఘడియలు పడుతున్నాయి.

అడుగుతీసి అడుగు పెట్టడమే కష్టంగా వున్న సమయంలో యేం చెయ్యాలో ఆ పసివాడికి అర్థంకాలేదు. అసలు ఇల్లెలా చేరాలోకూడా తోచలేదు.

ఒక్క ఐస్ క్రూట్ తినాలని ఎంతగానో అనిపించింది. అయితే యజమాని ఉగ్రనరసింహావతారం గుర్తొచ్చి ఆ ప్రయత్నాన్ని విరమించుకొన్నాడు.

నీరసంకో కళ్ళు తిరుగుతున్నట్లనిపించి ఓ విశాలమయిన భవంతి ముందున్న పెద్ద చెట్టునీడలో కూలపడ్డాడు కోటిగాడు. అప్రయత్నంగా "అమ్మా!" అన్న పదం అతని తల పెదవులనుంచి వెలువడింది.

ఎందుకో నూపం తెలియని అమ్మ గుర్తొచ్చి వాడి కళ్ళు నీటికో నిండిపోయాయి.

చిరిగిన చొక్కా-తో కళ్ళు, ముఖానికి పట్టిన చెమట
తుడుచుకుంటూ విశాలమయిన ఆవరణలో అందంగా, మరింత
తీవిగా నిల్చున్న ఆ భవనానికేసి చూశాడు.

మూసిన యినపగేట్లోంచి రకరకాల పూల మొక్కలు
బారులుతీరి ఆహ్వానిస్తున్నట్లు కనిపించాయి.

గేటు లోపలివేపు ఘూర్గా ఓ చెట్టునీడన బీడివూత్తూ
కూర్చున్నాడు.

ఓ నౌకరు తోడేల్లాంటి కుక్కకి బిసెగట్లు తినిపిస్తు
న్నాడు.

పనిమనిషి కాబోలు మెల్లగా గేటు తీసుకుని బయటి
కొచ్చి చేతిలోని బుట్ట చెత్తకుండిలోకి పంపింది.

అన్నం, కూరలు...చెత్తాచెదారం కలిసిన ఆ కూటి
కోసం నాలుగు కుక్కలు పరుగున వచ్చి తినబోయి అవి నోటికి
చిక్క-క కాట్లాడుకుంటున్నాయి.

అదంతా చూస్తున్న ఆ చిన్నారి మనసులో యెన్నో
అనుమానాలు.

మరెన్నో ప్రశ్నలు.

జవాబులేని ప్రశ్నలు!

“షెద్ షెద్ భవంతుల్లేకపోయినా తమకి కనీసం మంచి
గుడిశై నా లేదెందుకు?

పంచభక్త్య పరమాన్నాలు లేకపోయినా ఆకలి తీర్చు
కునేందుకొంత అంబలయినా లేదెందుకు? శిథిలమైన గుడిశల్లో

అంతలో, చలిలో తాము ముడుచుకు పడుకుంటే రాజభవనా
 లాంటి ఇళ్ళలో పట్టుపరువులమీద తిన్నదరకగా పడి నొక్కే
 బొబులెందుకున్నారు?

ఆ పాడు దేవుడసలీ తేడా లెందుకు పెట్టాడు? తోడేలాంటి
 కుక్కకి బ్రతిమాలి బిసెక్లు తినిపిస్తుంటే, ఒక్క చిక్కిన ఈ
 కుక్కలకి యీ పాక్షేమిటి? ఈ మారాజులు కంచాల్లో పారే
 సిన అన్నతో తనూ, మామ్మేకాక మరో నలుగురు హాయిగా
 తినచ్చే! అంత నేలపాలు చెయ్యడమెందుకు?

కనీసం చెల్లాచెదురుగా పారెయ్యకుండా ఓ చోట పెడితే
 ఆ కుక్కల ఆకత్రే నా తీరేదికాదా?"

ఆకలికి తట్టుకోలేని ఆ పసి మనసు యిలా ఆలో
 చిస్తూంటే—

అదే మేడ పై అంతస్తు లోని ఎ. సి. రూమ్ లో పడు
 కున్న డాక్టరు ఆనందరావు ఏకైక సుత్రరత్నం అయిన పదేళ్ళ
 రమేష్ పై కిటికీ అద్దాల్లోంచి చెట్టుకింది ఐస్ బండిని చూసి
 మెల్లగా తల్లి శకుంతల దగ్గరికి చేరాడు — “మమ్మీ!”
 అంటూ.

“ఏమిటి?” అందామె నిద్రలోంచే.

“మమ్మీ! ఒక్కసారి తే” మెల్లగా అన్నాడు రమేష్.

“ఏమిటి గొడవ! పడుకో!” విసుగ్గా అంది కళ్ళు తెరవ
 కుండానే శకుంతల.

“అదికాదమ్మా! నాకు పాత్రాన్ కావాలి” గోముగా
 అడిగాడు రమేష్.

“దానికి నన్నడగడం దేనికి? వెళ్ళి ఫ్రెజ్ లోంచి తెచ్చుకో” అంది మరోవేపుకి వత్తిగిలుతూ.

“అది...కాదు” గొణిగాడు రమేష్.

“మరేది?...”

“వీధిలో అమ్మే పాల్లెస్ కావాలి!” మెల్లిగా అన్నాడు.

“ఏమిటి?” అంది శకుంతల కళ్ళు పెద్దవిచేసి. ఆమె నిద్ర కాస్తా ఎగిరి చక్కాపోయింది.

“వీధిలో అమ్మే పాల్లెస్...”

అతని మాట పూర్తికానేలేదు. చటుక్కున లేచి కొడుకు నోరు మూసేసింది శకుంతల, ఆ మాట భర్త చెవిని ఎక్కడ పడుతుందో అని. అయినా—

“ఏమిటి?” అన్నాడు ఆనందరావోసారి కళ్ళు తెరిచి.

“ఆహా! మరేంలేదు. మీను పడుకోండి” అనేసి, మెల్లిగా లేచి ఫ్రెజ్ లోంచి ఐస్ క్రీం తెచ్చి కొడుకిచ్చింది శకుంతల.

ఎంత మంచి వస్తూలయినా వీధిలోకొంటే భర్త కిష్టం వుండదని ఆమెకి బాగా తెలుసు.

“ఇది నాకొద్దు! ఆ పాల్లె సే కావాలి” కిటికీ దగ్గరకొచ్చి మెల్లిగా అన్నాడు రమేష్.

శకుంతల కూడా కిటికీ దగ్గరకొచ్చి ఐస్ ఫ్రూట్ బండిని చూసింది.

“నామాట విను నాన్నా! అసలది నిజంగా పాలెస్ కాదు. వట్టిసిక్కిల్ చేస్తారు. మనింట్లో వున్నదే ఎంచక్కా మంచి ఐస్ క్రీం!” నచ్చచెప్పబోయింది.

“అయినా నాకేదేకావాలి” మరీ పసివాడిలా మొండిగా అన్నాడు రమేష్.

“ఏమిటీ గొడవ?” విసుగ్గా అన్నాడు ఆనందరావు.

“డేడీ! నాకు వీధిలో అమ్మే పాలెస్ కావాలి” యెప్పుడూ లేనంత ధైర్యంగా అడిగాడు రమేష్.

తలీ కొడుకుల సంభాషణ విన్న ఆనందరావు అంతగా ఆశ్చర్యపోలేదు. అందుకే—

“వద్దు నాన్నా! అలాంటివి తింటే జబ్బులొస్తాయి” సామ్యంగానే అన్నాడు.

“అదికాదు డాడీ! వాటిమీద మూతుంటుంది. నిజం! కావాలంటే చూడు” అన్నాడు రమేష్.

క్షణం ఆలోచనలోపడ్డ ఆనందరావు—

“మనం...ఎంచక్కా...హోటల్ కెళ్ళి...” అంటూ యేదో నచ్చచెప్పబోయాడు.

కానీ రమేష్ విన్నేదు.

“వీజ్! డేడీ...ఈ ఒక్కసారీ! ఇంకెప్పుడు అడగనుగా!” అన్నాడు బ్రతిమాలుతూ.

నిన్న తన ఫ్రెండ్ సుధీర్ తినడం చూసిన దగ్గర్నుంచి అతనికా పాలెస్ తినాలని మహా ఆశగా ఉంది.

గత్యంతరంలేని ఆనందరావు—

“సరే! వాణ్ణిలా రమ్మను” అన్నాడు.

రమేష్ ముఖం వెలిగిపోయింది.

శకుంతల తెల్లబోయింది.

“ఆగు...ఎండలోకి నువ్వెళ్ళకు! వాణ్ణి...ఇలా మెట్ల మీదికి తెమ్మను” అన్నాడు ఆనందరావు కొడుకు పరిగెత్తడం చూసి.

“పర్లేదు డేడి! ఇప్పుడే వచ్చేస్తానుగా” అంటూ నిమిషంలా మాయమయ్యాడు రమేష్.

“ఏయ్ పాలెస్!”

నిస్త్రాణగా చెట్టుకానుకుని కూర్చున్న కోటిగాడు తృల్లిపడి చూశాడు.

“ఏయ్! ఇలారా” లోపల్నించే చెయ్యి వూపుతూ అన్నాడు రమేష్.

కోటిగాడి కళ్ళు తళుకుమన్నాయి.

ఆ పిలుపు వాడికి పన్నీటి చినుకులా తోచింది.

ఎక్కడలేని ఓపికా వచ్చింది.

చటుకున లేచి ఘూర్కాతీసిన గేట్లోంచి పాలెస్ బండిని లోపలికి తీసికెళ్ళాడు.

“మంచివేనా?” దర్పంగా అడిగాడు రమేష్.

“అ! మంచియ్యే బాబుగోరూ! ఒక్కసారి తింటే మరడవరు...ఎన్నీను?” ఉత్సాహంగా అన్నాడు కోటిగాడు.

“రెండివ్వు చాలు” అన్నాడు రమేష్.

కోటిగాడు పెటె మూత తీసి రెండయిస్రూప్స్ జాగ్రత్తగా తీసి రమేష్ కిచ్చాడు.

“ఆగు!” అన్న గర్జనకి తృప్తిపడ్డారు పిల్లలిద్దరూ.

“ఏమిటి చేతులనిండా?” వస్తూ చిరాగ్గా అన్నాడు ఆనందరావు.

చేతులు చూసుకున్నాడు కోటిగాడు. అవి యెర్రగా రంగు పూసినట్లున్నాయి.

“ఏం నేను బాబూ! అయిసుప్రూటు రంగు” తేలిగ్గా అనేశాడు.

“ఛ! ఛ! డర్టీఫెలో! అలా చేస్తోనా తీసేది?” అసహ్యంగా చూస్తూ అన్నాడు ఆనందరావు.

“మరి సేతోనేగా బాబూ తియ్యాలా” అమాయకంగా అడిగాడు కోటిగాడు.

“నోరు ముయ్యి! వెధవ తెలివితేటలు” అకారణంగా మండిపడ్డాడు ఆనందరావు.

దీనంగా చూశాడు కోటిగాడు.

రమేష్ అర్ధరూపాయి బిళ్ళతీసి వాడికి ఇవ్వబోయాడు.

“రమేష్!” మరోసారి అరిచాడు ఆనందరావు.

“ఏమిటి డేడీ?” బిత్తరపోయాడాపిల్లాడు.

“ఆ అయిస్ అక్కడ పడ్డ!”

“ఏ...ఎందు...కు డేడీ?”

“ముందు చెప్పిన పని చెయ్యి!” మండిపడ్డాడు ఆనంద రావు.

“అదేమిటండీ! పిల్చి కొని... ఇప్పుడు... కాదంటే ఏం బావుంటుంది? ఆ! నువ్వెళ్ళు రమేష్” అంది శకుంతల కిల్పించుకుంటూ.

“వీలేదు! ఆ అయిస్ కొనడానికి వీలేదు. ముందు వాణ్ణి అవతలికి గెంతున్నా!” కొడుకు చేతిలోని ఐస్ క్రూట్స్ రెండూ లాకుకొని పెట్టెపూద పడేశాడు ఆనందరావు.

“బాబూ! సెయ్యి కడుకుకొని మల్లీ తీసిత్తాను” కంగా రుగా అన్నాడు కోటిగాడు.

వాడికా బేరం ఎక్కడపోతుందో అన్న బెంగ నర నరాల్ని ఒణికించేలా చేస్తోంది.

“అవసరంలేదు. నువ్వెళ్ళిపో” కఠినంగా అనేసి వెను తిరిగాడు ఆనందరావు.

భర్త ప్రవర్తనకి విస్తుపోయింది శకుంతల.

రమేష్ కొత్త వ్యక్తిని చూస్తున్నట్టు చూస్తూండి పోయాడు, తండ్రిని.

కోటిగాడు కృంగిపోయాడు.

వాడిలోని అవసరం అభిమానాన్ని అవతలికి నెట్టింది.

“బాబుగోరూ! అలా అనొద్దు బాబుగోరూ! పొద్దు న్నించీ యేం తిన్నాడు. అన్నం తిని మూడ్కోజులైంది. మాయవ్యకు జొరం” అన్నాడు దయనీయంగా.

వాడిమాటలు విన్న ఆనందరావుకి జాలికన్నా కోపమే ఎక్కువ వచ్చింది.

“అయితే ఏమంటావ్?” అన్నాడు కతనంగా.

“తవరియ్య కొంట...ట అద్దూపాయెస్తది... అయ్యెట్టి...నేనూ, మా మామ్మ టీనీల్లు తాగుతాం” వాడి కళ్ళలో నీళ్లూరి టపటప చొక్కా-మీదికి రాల్తున్నాయి.

“అయితే...ఇది తీసుకో! అంతేగానీ నీ వెధవచేతి తిండి మా కక్కరేదు” అర్థరూపాయి బిళ్ళ విసిరేస్తూ మేడ మెట్లవైపు తిరిగాడు ఆనందరావు.

ఆ నాణెం వాడి ముఖానికి తగిలి నుమట పెద్ద బొప్పి కట్టింది.

కోటిగాడినో అభిమానం పొందింది.

ఆశ కృంగింది.

నిరాశ ఆకలిని రెచ్చగొట్టింది.

ఆ ఆకలి ఆవేశాన్ని తట్టి లేపింది.

ఆవేశం ఉచితానుచితాల్ని మర్చిపోయింది.

“ఉంచుకో! అదీ నువ్వే ఉంచుకో! కాదంటే నీ బిచ్చ గాడికో దానం చేసేకో! నాకు తిండి లేకపోయినా అబెమానం వుంది. నీలా లచ్చలు నేపోయినా...లచ్చలుసేసే దమా సునం వుంది. ఇంతమంది నోకర్లు నేపోయినా కొండంత మామ్మంది. మేం తినకపోయినా కూసంతుంటే, పసిపాణం ఆకలితో అల్లాడి పోతుంటే సూస్తూ ఉంచుకో! అలాటిది...లచ్చలుండి ఓ అద్దూ

రూపాయ కాడ యనకాడ వే! నువ్వు ఓ మొగాడివే! కట్టు!
మగో మేడ కట్టు.”

తన్నుకొస్తూన్న దుఃఖాన్ని బలవంతంగా దిగమింగుతూ
ఆవేశంగా అరిచి బండిమీద చేతులేశాడు కోటి తోసుకెళ్ళ
డానికి...అంతే! వాడు వెళ్ళి అల్లంతదూరాన పడ్డాడు...ఎస్
ప్రూట్సున్నీ నేలపాలై పోయాయి.

“రాసెల్! ఏంకూశావరా? పైసాకి గతిలేని
వెధవ్వి! నన్ను పట్టుకుని ఇన్ని మాట్లంటావరా-నువ్వెంత! నీ
బతుకెంత! నిన్నీ రోడ్డుమీదపడేసి పిచ్చికుక్కని కొటినట్టు
కొడితే నీ తాతెవడొస్తాడో చూస్తాను” అంటూ ఆవేశంగా
ఎడపెడ బాదేశాడు ఆనందరావు.

“ఏమిటి అన్యాయం?” శకుంతల అడ్డం వచ్చింది.

“నువ్వులే! ఇవాళి వీడిరక్తం కళ్ళచూస్తాను. ఆఫ్
ట్రాల్! వెధవ వేలెడులేడు నన్నింతలేసి మాటలంటాడా!”
లుంగలుచుట్టుకుపోతున్న వాడి కాలర్ పట్టుకుని లేవదీసి మరి
నాలుగు దెబ్బలు వేశాడు.

శకుంతల లోని మాతృత్వం ఈ అన్యాయాన్ని సహించ
లేకపోయింది.

“ఏమిటి? మీ కేమైనా మతిపోయిందా? అన్నం పున్నెం
తెలియని పసివెధవ. ఏదో ఆకిలి బాధతో అంటే ఇన్నే
ళ్ళొచ్చి దయ, జాలి ఆన్నపదాల కర్ధం మర్చిపోయి అలా
కొడతారా? ఇప్పుడు వాడికేమైనా ఆయితే? నిజమైన బాధతో

ఎవరైనా అంటే అది మనకి కచ్చితంగా తగిలి తీరుతుంది జాగ్రత్త!" కాళిలా అరుస్తున్న శకుంతలని ఆనందరావు, రమేష్ కాక, నౌకర్లంతా కూడా వింతగా చూస్తూండిపోయారు.

కోటిగాడికి మాత్రం అవేం వినిపించడంలేదు. కనిపించడంలేదు.

దాదాపు స్పృహలేనట్టు పడివున్న వాడి కళ్ళకి నేల పాలై న పాలై నలు మాత్రం దీనంగా కనిపిస్తున్నాయి.

వాడికి దెబ్బల బాధగానీ, ఆకలి బాధగానీ అస్సలు గుర్తులేవు.

వాడికి గుర్తున్నదల్లా చుజమాని రూపం.

ఆగ్రహంతో మండిపడే రూపం!

వాలిపోతున్న కళ్ళు ఓసారి తెరిచి అయిస్ బండికేసి చూశాడు.

అయిస్ కరిగి ఆ ప్రాంతమంతా తడిగా అయి పోతోంది.

ఎలాగైనా లేచి మిగిలినవాటిని ఏరి డబ్బాలో వేసుకుందామని అనుకున్నా వాడి శరీరం వాడి మాట వినడంలేదు.

అన్వయంతసేవటికి మరవడు రాకపోవడంతో ఆ జ్వరంతోనే, కర్ర నాయుంతో వాణ్ణి వెతుకుంటూ వచ్చి, ఆ పరిస్థితుల్లో వున్న మనవణ్ణి చూసి బోరుమంది.

"ఏందయ్యా! ఏం జరిగింది?" అంది వాణ్ణి ఒళ్ళోకి తీసుకుంటూ.

“ఏం జరిగిందా? వీడికి పొగ రెక్కొంది. నాసి దరిద్రపు అయిను కొన్నేదని నానామాటలూ అన్నాడు.

“నా సంగ తైల్లుగా? తల్చుకుంటే ఊరి పొలిమేరలు దాటించెయ్యగలను, జాగ్రత్త” ఊరిమినట్టు అన్నాడు ఆనందరావు.

అవ్వని చూశాక అతని ఆవేశం మరింత పెరిగింది.

“ఏటి నానా! ఆలా అన్నావా?” మెల్లగా వాడి తల నిమురుతూ అంది అవ్వ.

లేడన్నట్టు తల అడ్డంగా వూపాడు కోటిగాడు.

అవ్వ చూశాక వాడి దుశఖం రెట్టించింది.

“అయితే నేనబద్ధం ఆడ నంటావా? దాన్నిపోయే తద్దినాన్ని కోర్ తెచ్చుకున్నానంటావా?” అరిచాడు ఆనందరావు.

“లేదుబాబూ! ఏదో సిన్నోడు? తంవరు కోపం సేసుకో కండి బాబూ!” సర్ది చెప్పింది తగూలంటే భయపడే అవ్వ.

“అవునే! సిన్నోడే! మరి సిన్నోడైతే ఆ పెద్దమాటెందుకే? ఇదిగో! ఇదే చెప్తున్నాను. ఈ పరిసరాల్లోకి ఇంకెప్పుడైతే నా వచ్చారో...”

“అహా! ఇంకెప్పుడు రాం బాబూ!” అతనిమాట పూర్తికాకుండానే కంగారుగా అనేసింది అవ్వ.

“ఇలా చెప్పడం ఎన్నోసారి! అలగాజన్నా, అలగా బుద్ధులు” ఓసారి ఏవగింపుగా అవ్వా మనవళ్ళకేసి చూసి

కొడుకుతో సహా లోపలికెళ్ళి ధధాలూ తలుపు మూసుకున్నాడు ఆనందరావు.

అతను వెళ్ళగానే—

“నాన్నా! కోట!” పొంగి వస్తున్న దుఃఖాన్ని ఆపు కుంటూ అంది అవ్వ. వాడి తలమీది గాయం ఆమెకి కంగారు పెడుతోంది.

“ఏమిటి?” అన్నట్టు చూశాడు కోటిగాడు.

“ఇంటికెల్లాంపద” గాయాన్ని కొంగుతో తుడుస్తూ అంది.

“కా...నీ...పాలై న్” దుఃఖంతో వాడిగొంతు పెగలేదు.

అవ్వకికూడా ఏడుపు ఆగడంలేదు. కానీ—

“పోస్తే నానా! ఏం చేస్తాం! అయినా నువ్వలా అన కూడదయ్యా! ఆళ్ళు పెద్దోల్లు. ఆరు కోపంచేసేస్తే మనం బుగ్గయిపోవూ?” అంది మెల్లగా.

“అదికాదవ్వా! ఆ బాబు...”

“నాకు తెల్సు నాన్నా పద! ఇంకెప్పుడూ ఇట్రామాక. బచ్చినా...ఈ ఇంటికాడికి అసలురామాకలెగు! మెల్లగా ఇంటికెల్లాం. మీ అయ్యగారితో నే సెప్పకుంటాను పాలై సుల ఇసయం.”

వాడి కళ్ళనిండా నీళ్లు.

వాడి వళ్ళంతా దుమ్ము.

వాగి బట్టలంతా రక్తపు మరకలు.

మెల్ల గా ఓపిక చేసుకుని లేవబోయాడు.

“కూర్చో! ఇది తిను” మెల్లి గా ఓ ఆకులో టిఫిన్ అందించింది శకుంతల.

“వద్దు” అన్నట్టు తల తిప్పాడు కోటిగాడు.

వాసిలోని అభిమానానికి విసుబోయింది శకుంతల. బలవంతంగా వాడిచేత తినిపించింది.

“నీ పేరు రాజవ్యకదూ?” అంది వాతాత్తుగా.

తృప్తిపడ్డ అవ్వ “అవునమ్మా” అనేసింది.

ఓసారి కోటిగాడికేసి చూసి దీర్ఘంగా నిట్టూర్చి లోని కెళ్ళి ఓ పళ్ళెంనిండా అన్నం, కూరలు తెచ్చి-

“ఇదిగో అన్నా, ఇది తీసికెళ్ళి తినండి. కాదనకు” అంది మెల్ల గా.

“అమ్మా!” ఆశ్చర్యంగా చూసింది అవ్వ.

“నీ పరిస్థితి నాకు తెలుసవ్వా! కాని... నేనాయన భార్యని. ఎంతటి విషాన్నయినా దిగమింగెయ్యాలి” అంటుంటే ఆమె కంఠం ఒణికింది.

ఆమెకేసి అవ్వ జాలిగా చూసింది.

“ఇంద ఈ రెండొందలు వుంచు. ఎప్పుడైతే నా అవసరం అయితే నన్నడగడానికి సందేహించకు కానీ ఒక్కటి గుర్తు చుకో! ఈ సంగతి మనిద్దరి మధ్యే వుండాలి.”

బలవంతంగా రెండు నోట్లు చేతిలో కుక్కి యెవరో తరుముతున్నట్టు లోనికి పరిగెత్తింది శకుంతల.

“ఏటి మామ్మా! అమ్మగోరు అంత డబ్బిచ్చారా?”
 వింతగా చూస్తూ అన్నాడు కోటిగాడు.

తృల్లిపడింది అవ్వ.

“నిన్నెడ పెడ కొట్టి, నీ రకతం కల్లజూసిన ఆ పెద్ద
 మడిసి, నిన్ను కన్న నీ బాబేరా! పాసివని సేసే మీ యమ్మని
 మోసంసేసి నీ జన్మకి కారనం అయి, దాన్నట్టట్టముంచడవే
 గాక, మనల్ని పూర్ణించి ఎల్ల గొట్టడానికి సూశాడ్రా ఈ దరమ
 పెబువు. ఇటేపు రానని పెమాణం సేయించుకున్నాకగానీ
 పూరుకో నేదురా!

అందుకే అటాత్తుగా నువ్వు కనిపించేసరికి తన పాపం
 గుర్తొచ్చి శివాలాడాడు! పిచ్చోడా! మంచి బట్టేసే నువ్వు ఆ
 రమేష్ బాబులా వుంటావని అందరికీ తెలుసురా. ఈ కదంతా
 తెలిసిన ఆ దరమతల్లి జాలిపడిందిరా. పోలికబట్టి నిన్నూ,
 పేర్నట్టి నన్నూ గుర్తట్టి జాలడి ఇచ్చిందిరా నానా!” అని
 చెప్పాలనుకుంది. కానీ చెప్పలేదు. అలా చెప్పే ఆ పసివాడి
 మనసులో ఒకలాంటి ప్రేమో, లేక ఆశో, అదీగాక తల్లిని
 మోసం చేసినందుకు కక్షో బయల్దేరుతుందనీ, అది అనేక అన
 ధాలకి దాటిస్తుందనీ ఆమెకి తెలుసు. అందుకే—

“ఆయమ్మది జాలిగుండె నానా! మా దొడ్డ ఇల్లాలసి
 ఇన్నాను ఇప్పుడు సూత్తన్నాను” రెండు చేతులు జోడించి
 మేడకేసి చూస్తూ అంది అవ్వ.

కోటిగాడు కూడా ఆరాధనగా నమస్కరించి లేచాడు.

మనవణ్ణి పొదివి పట్టుకుని తూలుతూ వెళ్ళిపోతున్న
అవ్వని పై అంతస్తులోంచి చూస్తున్న శకుంతల కళ్ళు నీళ్ళతో
నిండిపోయాయి.

ఏదో సినిమాలోని సంఘటన గుర్తొచ్చిందామెకి.

తండ్రి కొడుకులని తెలియకుండానే ఒకరిని చూసి
ఒకరు తన్మయత్వంగా చూసుకుంటారు. అదే “రక్తసంబంధం”
అని తేల్చాడు కథకుడు.

కానీ... అది సినిమా!

ఇది? నిజజీవితం!

సిరినంపదల ముందు, పేరు ప్రఖ్యాతుల ముందు యీ
బంధాలు తారుమారవుతాయి.

సమయానుకూలంగా మారుతూంటాయి!

మరోసారి భారంగా నిట్టూర్చింది శకుంతల.

“అనుబంధం ఆత్మీయత అంతా ఒక బూటకం. ఆత్మ
త్వపైకి మడుపులు ఆడుతునే నాటకం... వింత నాటకం.”

పాట ఎక్కణ్ణింకో విషాదంగా వినిపిస్తోంది!

ఆంధ్ర సచిత్ర వారపత్రిక